



भारत का राजपत्र
The Gazette of India
இந்திய அரசிதழ்

असाधारण

EXTRAORDINARY

சிறப்பிதழ்

भाग XV अनुभाग 1

Part XV Section 1

பகுதி XV பிரிவு 1

प्रधिकार प्रांकाशित

PUBLISHED BY AUTHORITY

அதிகாரத்துடன் வெளியிடப்பட்டது

नई दिल्ली, बुधवार, 4 फिब्रवरि 1998/1920 शक

New Delhi, Wednesday, 4th February 1998

புது தில்லி, 1998, பிப்ரவரி திங்கள் 4, புதன்கிழமை

Ministry of Law, Justice and Company Affairs

(Legislative Department)

New Delhi, the 4th February 1998

சட்ட, நீதி மற்றும் நிறும அலுவல்கள் அமைச்சகம்

(சட்டமியற்றத் துறை)

புது தில்லி 4, பிப்ரவரி 1998

The translation in Tamil of the Cutchi Memons Act, 1938 (10 of 1938), The Sugar Development Fund Act, 1982 (4 of 1982), The Foreign Recruiting Act, 1874 (4 of 1874), The Beedi Workers Welfare Cess Act, 1976 (56 of 1976), The Economic Offences (Inapplicability and Limitation) Act, 1974 (12 of 1974), The Married Women's Property Act, 1874 (3 of 1874), The Anand Marriage Act, 1909 (7 of 1909), The Post Office Cash Certificates Act, 1917 (18 of 1917), The Diplomatic and Consular Officers (Oaths and Fees) Act, 1948 (41 of 1948), The Exchange of Prisoners Act, 1948 (58 of 1948), The Hindu Marriages (Validation of Proceedings) Act, 1960 (19 of 1960), The Cine-Workers Welfare Fund Act, 1981 (33 of 1981), The Prevention of Damage to Public Property Act, 1984 (3 of 1984), The Places of Worship (Special Provisions) Act, 1991 (42 of 1991), The Enemy Property Act, 1968 (34 of 1968), The Indian Bills of Lading Act, 1856 (9 of 1856), The Epidemic Diseases Act, 1897 (3 of 1897), The Industrial Disputes (Banking and Insurance Companies) Act, 1949 (54 of 1949), The Sales Promotion Employees (Conditions of Service) Act, 1976

(11 of 1976) are hereby published under the authority of the President and shall be deemed to be the authoritative Texts there of in Tamil under clause (a) of section 2 of the Authoritative Texts (Central Laws) Act, 1973 (50 of 1973).

கச்சிமெமன்கள் சட்டம், 1938 (10/1938), சர்க்கரை வளர்ச்சி நிதியச் சட்டம், 1982 (4/1982), அயல்நாட்டிற்கு ஆளெடுத்தல் சட்டம், 1874 (4/1874), பீடித்தொழிலாளர்கள் நல்வாழ்வு மேல்வரிச் சட்டம், 1976 (56/1976), பொருளியல் குற்றச்செயல்கள் (வரம்பு பொருந்துறாமைச்) சட்டம், 1974 (12/1974), திருமணமான மகவிரின் சொத்துச் சட்டம், 1874 (3/1874), ஆனந்த் திருமணச் சட்டம், 1909 (7/1909) அஞ்சலகப் பண உறுதிச் சான்றுகள் சட்டம், 1917 (18/1917), தூதரக மற்றும் துணைத் தூதரக அலுவலர்கள் (ஆணை மொழிகள் மற்றும் கட்டணங்கள்) சட்டம், 1918 (11/1918), கைதிகள் பரிமாற்றச் சட்டம், 1948 (58/1948), இந்துத் திருமணங்கள் (நடவடிக்கைகளைச் செல்லுந்தன்மையுடையனவாக்குதல்) சட்டம், 1960 (19/1960), திரைப்படத் தொழிலாளர்கள் நலப்பாட்டு நிதியச் சட்டம், 1981 (33/1981), பொதுச் சொத்திற்குச் சேதம் விளைவித்தலைத் தடுத்தல் சட்டம், 1984 (3/1984), வழிபாட்டு இடங்கள் (தனியுறுவகையங்கள்) சட்டம், 1991 (12/1991), பகைவர் சொத்துச் சட்டம், 1968 (34/1968), இந்தியக் கப்பற்சரக்குப் பட்டியல்கள் சட்டம், 1856 (9/1856), கொள்ளை நோய்கள் சட்டம், 1897 (3/1897), தொழில்துறைப் பூசல்கள் (வங்கித் தொழில் மற்றும் காப்பீட்டு நிறுமங்கள்) சட்டம், 1949 (54/1949), விற்பனை ஊக்குவிப்பு பணிபுரிவோர் (பணிவரைக் கட்டுகள்) சட்டம், 1976 (11/1976) ஆகியவற்றின் தமிழ் மொழிபெயர்ப்பு குடியரசுத் தலைவரின் அதிகாரத்தின்படி இதன்மூலம் வெளியிடப்படுகின்றன. அதிகாரவுரிமைப்படியான வாசகங்கள் (மையச் சட்டங்கள்) சட்டம், 1973 (50/1973)இன் பிரிவு 2இன் கூறு (அ)வின்படி இவையே தமிழில் அதிகாரவுரிமைப்படியான வாசகங்களாகக் கொள்ளப்படுதல் வேண்டும்.

கொள்ளை நோய்கள் சட்டம், 1897

(சட்ட எண் 3/1897) 1

[1897, பிப்ரவரி 4]

அபாயகரமான கொள்ளை நோய்கள் பரவுவதை மேலும் சிறந்த முறையில் தடுப்பதற்கு வகை செய்வதற்கான ஒரு சட்டம்.

அபாயகரமான கொள்ளை நோய்கள் பரவுவதை மேலும் சிறந்த முறையில் தடுப்பதற்கு வகை செய்வது உகந்ததாக இருப்பதால், ஈங்கிதனால் பின்வருமாறு சட்ட மியற்றப்படுகிறது :—

குறுந்தலைப்பும்
அளவுகளையும்.

1. (1) இந்தச் சட்டம், கொள்ளை நோய்கள் சட்டம், 1897 என்று வழங்கப்பெறும்.

(2) 1956, நவம்பர் முதல் நாளை ஒட்டி முன்பு பகுதி (அ) மாநிலங்களில் அடங்கியிருந்த ஆட்சி நிலவரைகள் நீங்கலாக, இந்தியா முழுவதையும் இது அளவீடு நிற்கும்.

அபாயகரமான
கொள்ளை
நோய்கள்
குறித்து
சிறப்பு நட
வடிக்கைகள்
எடுக்கவும்
ஒழுங்குறுத்தும்
விதிகளை
வகுத்துரைக்க
வும் அதிகாரம்.

2. (1) மாநிலத்தில் அல்லது அதன் பகுதி எதிலும் அபாயகரமான கொள்ளை நோய் எதுவும் திடீரெனத் தோன்றியிருக்கிறது, அல்லது தோன்றுவதற்கான அச்சுறுத்தல் ஏற்பட்டிருக்கிறது என்று மாநில அரசாங்கம் எந்த நேரத்திலும் தெளிவுறக் காணும்போது, மாநில அரசாங்கம், அப்போதைக்குச் செல்லாற்றலி லிருக்கும் சட்டத்தின் பொதுவான வகையங்கள் அந்த நோக்கத்திற்குப் போது மானவை அல்ல என்று தான் கருதுமாயின், அத்தகைய நோய் திடீரெனத் தோன்று வதை அல்லது அந்நோய் பரவுவதைத் தடுப்பதற்குத் தேவையென தான் கருதுகிற நடவடிக்கைகளை எடுக்கலாம்; அல்லது அத்தகைய நடவடிக்கைகளை எடுக்கும்படி நபர் எவரையும் வேண்டிவைத்தலாம்; அல்லது அந்நடவடிக்கைகளை எடுப்பதற்கு அவருக்கு அதிகாரமளிக்கலாம்; மற்றும், பொது அறிவிப்பு வாயிலாக பொது மக்களால் அல்லது நபர் எவராலும் அல்லது நபர்களின் வகையினர் எவராலும் கடைப்பிடிக்கப்பட வேண்டிய தற்காலிக ஒழுங்குறுத்தும் விதிகளை வகுத்துரைக்க லாம்; மற்றும், (சரியீடு, ஏதேனும்பின்பின், அது, உள்ளடங்கலாக) செய்ய நேர்ந்த செலவுகள் எவையும் எந்த முறையில், மற்றும் எவரால் ஏற்கப்படுதல் வேண்டும் என்பதைத் தீர்மானிக்கலாம்.

(2) குறிப்பாகவும் மேலே கண்ட வகையங்களின் பொதுப் பாங்கிற்குக் குந்தகமின்றியும்,—

(அ) 2 * * * *

(ஆ) இருப்புர்தி வாயிலாக அல்லது பிறவாறாகப் பயணம் செய்யும் நபர்களை ஆய்வு செய்வதற்கும், அத்தகைய நோய் எதுவும் தொற்றியுள்ளவர் என ஆய்வு அலுவலரால் ஐயுறப்படும் நபர்களை மருத்துவமனையிலோ தற்காலிக ஒதுக்கிடங்களிலோ அல்லது பிறவாறாகவோ, தனிமைப்படுத்தி வைப்பதற்கும், மாநில அரசாங்கம் நடவடிக்கைகள் எடுக்கலாம்; மற்றும் ஒழுங்குறுத்தும் விதிகளை வகுத்துரைக்கலாம்.

1. நோக்கங்கள் மற்றும் காரணங்களின் விவரவுரைக்காக 1987 இந்திய அரசிதழ், பகுதி V, பக்கம் 21ஐப் பார்க்கவும்.

2. கூறு (அ) சட்டங்கள் இணைக்க ஆணை, 1950ஆல் விட்டிடப்பட்டது.

2 இ. இந்தியாவில் அல்லது அதன் பகுதி எதிலும் அபாயகரமான கொள்ளை நோய் எதுவும் திடீரெனத் தோன்றியிருக்கிறது, அல்லது தோன்றுவதற்கான அச்சுறுத்தல் ஏற்பட்டிருக்கிறது என்றும் அப்போதைக்குச் செல்லாற்றலிலிருக்கும் சட்டத்தின் பொதுவான வகையங்கள் அத்தகைய நோய் திடீரெனத் தோன்றுவதை அல்லது அந்நோய் பரவுவதைத் தடுப்பதற்குப் போதுமானவை அல்ல என்றும் மைய அரசாங்கம் தெளிவுறக் காணும்போது, மைய அரசாங்கம், இந்தச் சட்டம் அளவுகிற ஆட்சி நிலவரைகளிலுள்ள துறைமுகம் எதிலிருந்தும் புறப்படுகிற அல்லது அங்கு வந்து சேர்கிற கப்பல் அல்லது கலம் எதனையும் ஆய்வு செய்வதற்கும், அதனை அல்லது அதில் பயணம் செய்ய விரும்புகிற அல்லது அதன் மூலம் வந்து சேர்கிற நபர் எவரையும் தேவைப்படலாகும் அளவுக்கு இருத்தி வைப்பதற்கும், நடவடிக்கைகளை எடுக்கலாம்; மற்றும் அவற்றுக்காக ஒழுங்குறுத்தும் விதிகளை வகுத்துரைக்கலாம்.

மைய அரசாங்கத்திற்குள்ள அதிகாரங்கள்.

3. இந்தச் சட்டத்தின்படி வகுக்கப்பட்ட ஒழுங்குறுத்தும் விதி அல்லது இடப்பட்ட ஆணை எதற்கும் கீழ்ப்படியாதிருக்கிற நபர் எவரும், இந்தியத் தண்டனைத் தொகுப்புச் சட்டத்தின் பிரிவு 188இன்படி தண்டிக்கப்படத்தக்க ஒரு குற்றச்செயலைச் செய்தவராகக் கொள்ளப்படுவார்.

தண்டனை.

4. இந்தச் சட்டத்தின்படி செய்யப்பட்ட அல்லது நல்லெண்ணத்துடன் செய்யக் கருதப்பட்ட எதற்காகவும், நபர் எவருக்கும் எதிராக, உரிமை வழக்கு அல்லது பிற சட்ட நடவடிக்கை எதுவும் தொடரப்படுதல் ஆகாது.

இந்தச் சட்டத்தின்படி செயலுறு நபர்களுக்கும் பாதுகாப்பு.